



၅၁၁

တိမ်တွေနဲ့ ချိန်းတဲ့ည

အခန်း(၁)

"ဘုန်း ဘုန်း ဘုန်း"

ကျောကို ဘုန်းခနဲနေအောင် အထုခံလိုက်ရသဖြင့် ဒွိဟ အိပ်ရာထ က်မှ ဂုန်းခနဲ ထလိုက် သည် ။

အွန်လိုင်း ချစ်သူလေးနှင့် ကျူနေသော ဖီလင်တွေ ငုတ်ကုန်၍ အမေ ကိုစိတ်ပျက်စွာ ကြည့်လိုက်ပြီး

"အမေကလည်း သား အမေခိုင်းတာတွေ အကုန်လုပ်ပြီးမှ အွန်လိုင်း သုံးတာလေ အမေရာ၊ အဲဒါကို ဘာလို့ ဘလိုင်းကြီး လာထုနေတာလဲ ကျွတ်"

"အဲဒီ အွန်လိုင်းသုံးတာ အလကားသုံးလို့ ရလား၊ ပိုက်ဆံမကုန်ရဘူး လား ဟမ်၊ တစ်နေ့ တစ်နေ့ နင့်မုန့်ဖိုးနဲ့ ဘေလ်ဖိုးကို မိဘကပေးနေရတယ်၊ ခိုင်းတဲ့ အလုပ်ကျတော့ နေ့ရွှေ့ညရွှေ့နဲ့ အပျင်းကြီးနေတယ်"

အမေကတော့ သူ့ဝတီအတိုင်း တစ်နေ့တာအတွက် စတင်၍ ဖွလေပြီ။ ကြားနေကြစကားမို့ ဒွိဟ သိပ်ပြီး မတုန်လှုပ်တော့။

သူပြောချင်တာပြောပစေ၊ ဒွိဟလည်း လုပ်ချင်တာလုပ်မှာ ပင်။ တစ်နေ့တစ်နေ့ လွှင့်နေတဲ့ အချိန်မှန်ဓာတ်ပြားဟောင်းကြီးမို့ ထူးပြီးတော့လည်း နားမဝင်တော့။

"လုပ်ပြီးပြီလေ အမေရာ၊ ဒီအချိန်က သားအနားယူချိန်လေ၊ အမေက သားသမီး တစ်ယောက်ကို နားခွင့်လေးတောင် မပေးတော့ဘူးလား၊ ဒါ သားရဲ့ ကိုယ်ပိုင်အချိန်လေး"

သားအမိချင်းပေမယ့် ဟန်ကိုယ့်ဖို့ တော့ရှိရမယ်မို့လား။ ဒီတော့ ခပ်တည်တည်ဖြင့် အမေ့ကို ပိတ်ပြောလိုက်သည် ။ ထို့ကြောင့် အမေငြိမ်မသွားပါ။

"နင်က ဘာအလုပ်တွေကို လုပ်နေရလို့ နားမှာ လဲ ဟမ်၊ အလကား အလုပ်မရှိအကိုင်မရှိ လယ်ယာပြန်စားရေးကများ သွား အခု ရေချိုးခန်း ထဲမှာ စိမ်ထားတဲ့ စောင်နဲ့ ခြင်ထောင် သွားလျှော်"

ဒီတစ်ခါ ဒွိဟ ဘာမှ မပြောနိုင်လောက်အောင် စိတ်လေသွားသည် ။ ကောင်မလေးနှင့် chat နေသည့် feel လေး ပျက်သွားသည် ။

မလျှော်ဘူးဟု လည်း ငြင်း၍ မရ။ ထိုခြင်ထောင်တွေ စောင်တွေက ဒွိဟ အိပ်သော စောင်နှင့် ခြင်ထောင်ဖြစ်သည် ။

"လျှော်မယ်ဗျာ ခုပဲ လျှော်မယ်"

"သွား လျှော်"

"ဟွန်း အလုပ်မလုပ်လို့ မျက်နှာငယ်ရတာ၊ သားမှာ ဝင်ငွေသာရှိကြည့် ဒီအလုပ်တွေလုပ်စရာ မလိုဘူး"

"အမလေး လုပ်ပါ ဝင်ငွေရှိအောင် အရင်လုပ်စမ်းပါ၊ ကျုပ်တို့ မသေခင်လေး ရှင့်ဝင်ငွေလေး သုံးကြည့်၊ စားကြည့်သွားချင်လို့ ပါ"

ဒွိဟ ပြောသည့် စကားကို အမေ ကြားဖြစ်အောင်ကြားသွားသေးသည် ထင်သည် ။ အနောက်မှ အော်ပြောသည် ။ ဒွိဟကလည်း မခေ။

"မကြာဘူး စားရမယ်၊ စောင့်နေ တကတည်း"

အမေ့ကို ပြန်၍ အော်ပြောလိုက်သည်။ ။

"ဟဲ့ လက်ထဲက ဖုန်းက မချသွားဘူးလား။ ခြင်ထောင်လျှော်တာ ဖုန်းကိုင်ပြီးလျှော် မလို့ လား"

ဒွိဟ အကြံကို အမေရိပ်မိပုံရသည်။ ။ ဒါဟာ ဒွိဟအကျင့်ရေအိမ်ဝင် လည်း ဖုန်းပါသည်။ ။ ထမင်းစားလည်း ဖုန်းနှင့် ၊ ရေချိုးလျှင်တောင် ဖုန်းကို အင်တာနက်ဖွင့်ပြီး အုတ်ကန်ပေါ်တင်ထား သည်။ ။ ဒါကလည်း အကြံနှင့် ၊ ကောင်မလေးတွေကို ဗွီဒီယိုကောလ်ခေါ်ပြီး စကားပြောကြ လျှင် ရေချိုးနေသောပုံကို မြင်စေချင်၍ ဖြစ်သည်။ ။

ဒွိဟရဲ့ အကျင့်နဲ့ စွဲလမ်းမှုကလည်း အမေ အပြစ်မြင်မည်ဆိုလည်း မြင်ချင်စရာပါ။ ။

အင်တာနက်ကို ဒွိဟ အဲလောက်အချိန်ပေးပြီး သုံးဖြစ်ပါသည်။ ။

ဒီနေ့ အွန်လိုင်းက ချစ်သူလေးနှင့် တွေ့ဖို့ ချိန်းထားသည့် နေ့မို့ ဒွိဟ တို့ မနက်ကတည်းက ဂနာမငြိမ် ဖြစ်နေသည်။ ။ ဆော်နဲ့ က ချိန်းပြီးပြီ။ အဲဒီဆော် ဖြူသလား မည်းသလားမသိ။ ဒါပေမဲ့ အချင်းချင်း စာပို့ရင် တော့ စကားအဆင်ကို ချောနေတာပဲ။ လူချင်းတွေ့ရင်တော့ ဘာတွေဖြ စ်မလဲ မသိ။ စိတ်ထဲမှာ တော့ ချောပါစေ လှပါစေလို့ လျှာခလုတ်တိုက်မ တတ် ဆုတောင်းနေမိသည်။ ။

"ဒွိဟ ပါးစပ်က တတွတ်တွတ်နဲ့ ဘာတွေပြောနေတာလဲ"

လမ်းလျှောက်ရင်း ဆုတောင်းလာသဖြင့် ကွမ်းယာဆိုင်မှ မတင်နု ကွမ်းယာရောင်းရင်း လှမ်းမေးသည်။ ။

"ကောင်မလေးနဲ့ သွားတွေ့မလို့ ဗျ၊ ဒါကြောင့် ဆော်ကြည်မယ့် ဂါ

ထာ ရွတ်လာတာမျိုး။"

"အံမယ် တယ်ဟုတ်ပါလား၊ ဒါကြောင့် မျက်နှာက ချောက်လက်ရေ ချိုးထားသလို ဖြစ်နေ တာကိုး၊ ဒီတော့ ကွမ်းယာလေး အားပေးဦး"

"ဟမ် ဘာမှ လည်း ဆိုင်ဘူး"

"ဆိုင်တယ်လေ ချစ်သူနဲ့ တွေ့တဲ့ အချိန် ကွမ်းယာလေးဝါးနေရင် စိတ်ပိုပြီး တည်ငြိမ်တာပေါ့၊ ဟုတ်ဘူးလား အစ်မပြောတာ"

ကွမ်းယာသည် မတင်နု သူ့ကွမ်းယာရောင်းချင်၍ မဲဆွယ်နေပြီ။

"ဟာ မဟုတ်တာ"

"ဟဲ့ ဘာလို့ မဟုတ်ရမှာ လဲ၊ မနေ့က နင့်သူငယ်ချင်း ဖိုးလပြည့် တောင် ဆော်နဲ့ သွားတွေ့ဖို့ ငါ့ဆီက နိုင်တီတူးနဲ့ ကွမ်းယာတွေ တစ်ဘူးကြီးပဲ ဝယ်သွားတာ"

ဒွိဟ အားကျမခံဝယ်အောင် ထပ်ဆွယ်သည် မို့ ဒွိဟ လက်ခါပြလိုက်ပြီး

"နေပါဗျာ ချစ်သူနဲ့ သွားတွေ့ရမှာ ကို ကွမ်းယာဝါးသွားရမယ်တဲ့ ဖီး လိငုတ်ပါတယ်"

ဒွိဟစကားကြောင့် မတင်နု မျက်နှာမဲ့သွားပြီး

"ဟွန်း ငါ့ကွမ်းယာဝယ်မသွားရင် ချစ်သူနဲ့ လွဲပါစေတော်"

မေတ္တာပို့သံကြားလိုက်ပေမယ့် အချိန်မမီတော့၍ ဘာမှ ပြန်၍ မချေပနေတော့။

ချစ်သူနဲ့ လွဲစရာ ဘာအကြောင်းမှ မရှိ။ တစ်နေ့ကျရင် ခင်ဗျားရှေ့ ခေါ်လာမယ်ဟု စိတ်ထဲက ကြိမ်းပြီး ကြိမ်းဝါးလိုက်သည် ။

အခန်း(၂)

ကော်ဖီဆိုင်ထဲ ဝင်ဝင်ချင်း ငြိမ့်ညောင်းတဲ့ ဂီတသံနှင့် အတူ တိတ်ဆိတ်သော အငွေ့အသက် ကြောင့် ဒွိဟစိတ်ထဲ ဒီဆိုင်လေးကိုမှ ရွေးပြီးချိန်းသော ချစ်သူလေးကို စိတ်ထဲမှ ချီးကျူးမိသည်။ ။

ဒီဆိုင်လေးရဲ့ အပြင်အဆင်က ချစ်သူစုံတွဲတွေနှင့် လိုက်ဖက်လွန်းသည်။ ။ ထို့အတူ ဒီဆိုင်လေး ကိုမှ ရွေးချယ်တတ်သော ချစ်သူလေးဟာလည်း ဒွိဟ စိတ်ခံစားမှုတွေကို တဒင်္ဂအတွင်း ကိုင်လှုပ်နိုင် သော အလှတွေကို ပိုင်ဆိုင်နိုင်ပါစေ။

"အစ်ကို ဘာမှာ မလဲ"

မိနူးကဒ်လာပေးသော ကောင်လေးကို ပြုံးပြလိုက်ပြီး

"လောလောဆယ် ရေအေးအေးလေးတစ်ခွက် အရင်ဆုံးချပေး၊ ကိုယ့်ချစ်သူလာမှ သူစားချင် တာ မှာ ကြမယ်၊ ဟုတ်ပြီလား"

"ဟုတ်ကဲ့ပါ အစ်ကို"

ဝိတ်တာလေး ပြန်ထွက်သွားသည်။ ။

ဒွိဟ လက်မှ နာရီကိုငုံ့ကြည့်လိုက်ပြီး ဖုန်းခေါ်လိုက်သည်။ ။ ဖုန်းက ဆက်သွယ်မှုစရိယာပြင်ပ။

"ကျွတ် ဖုန်းကို ဘယ်ချောင်ထဲ သွားထည့်ထားလဲ မသိဘူး"

နောက်ထပ် ဖုန်းခေါ်ဆိုဖို့ ဆန္ဒမရှိတော့၍ ဒွိဟ ဖုန်းကို စားပွဲပေါ်ပြန် ချပြီး ဆိုင်ထဲတင်သည့် အဝင်ဝ အပေါက်ကို ငေးမျှော်ကြည့်နေလိုက် တော့သည်။ ။

ဆိုင်ထဲသို့ ချစ်သူလေးဟု ထင်ရလောက်သော ကောင်မလေး ဝင် လာသည်။ ။ ဒွိဟ ရင်ထဲ ထိတ်ခနဲ ဖြစ်သွားသည်။ ။ ပြီးမှ

"အယ် ဟုတ်သေးပါဘူး၊ သူက ခရမ်းရောင်လေးဝတ်လာမှာ ပြော တယ်။ အခု သူဝတ်ထား တာ အဖြူရောင်ကြီးပဲ"

တစ်ယောက်ထဲ ခပ်တိုးတိုး ရေရွတ်ရင်း ရင်ခုန်သွားသော ခံစားမှုကို နှစ်သိမ့်လိုက်သည်။ ။ ငါ့ချစ်သူက အဲကောင်မလေးထက် ပိုလှမှာ ပါလို့။ ။

ကော်ဖီဆိုင်အဝကို မျှော်ရလွန်းလို့ လည်ပင်းရှည်ထွက်လာသလားပ င် မပြောတတ်။ ဒီတော့ ဖုန်းဖွင့်ပြီး fb ထိုင်သုံးနေလိုက်တော့သည်။ ။

သူရောက်လာရင် ကိုယ့်စားပွဲတန်းလာမှာ ပါ။ သူ့ကိုပြောထားတယ် အဖြူရောင် ရုပ်ပဲ ဝတ်လာမယ်လို့။ ။

"ကိုဒွိ"

ခေါ်သံနှင့် အတူ အနားမှာ ရိပ်ခနဲ လာရပ်သောကြောင့် တခြား frien d ကောင်မလေးနှင့် စာပို့နေသော ဒွိဟ၏ အရှိန်တွေ ပျက်သွားပြီး mess age box ကို ကမန်းကတန်း ပိတ်လိုက်သည်။ ။

အနားမှာ လာရပ်နေသူမှာ ညီမဝမ်းကွဲတော်သူ ခင်မာလာ ဖြစ်နေသ ည်။ ။

"ဟဲ့ မာလာ နင်ဒီကို ဘာလာလုပ်တာလဲ"

"သူငယ်ချင်းတစ်ယောက်နဲ့ ချိန်းထားလို့ လာစောင့်တာလေ"

"ဟာ ဟဲ့ ဟိုဘက်ဝိုင်းမှာ ထိုင်လေ၊ ငါ့ကောင်မလေးလာရင် ငါနဲ့ နင့်ကို မောင်နှမတွေမှန်း မသိဘဲ အထင်သေးပြီး လှည့်ပြန်သွားလို့ မျက်နှာလေးတောင် မမြင်ဖူးလိုက်ဘဲဖြစ်သွားမယ်"

"အမလေး ညီမလေးကလည်း ကိုဒွိက ထိုင်ခိုင်းတိုင်းတောင် မထိုင်ဘူး၊ သူလာရင် တွေ့သွားလို့ ရှိစုမဲ့စု ချစ်သူလေး ဆုံးရှုံးလိုက်ရပါဦးမယ်"

သူကလည်း အားကျမခံ ပြန်ပြော၍ ဒွိဟ မဲ့လိုက်ပြီး

"အမလေး အဲလိုအသိစိတ်လေးကို ကျေးဇူးတင်ပါတယ် သွားသွား မြန်မြန်ဟိုဘက်ဝိုင်းကို ငါ့ကောင်မလေး လာတော့မှာ "

ခင်မာလာကို အတင်းတွန်းလွှတ်လိုက်သည် ။ ခင်မာလာ တခြားစားပွဲမှာ သွားထိုင်သည် ။ ဒီတော့မှ စိတ်အေးကာ ချစ်သူလေးကို ဆက်စောင့်လိုက်သည် ။

နာရီဝက် တစ်နာရီသာ ကြာသွားသည် ။ ပေါ်မလာသဖြင့် ဒွိဟ စိတ်ပူစပြုနေပြီ ဟုတ်ရော ဟုတ်ပါတော့မလား။

ဒွိဟ ရင်တွေ တဒိတ်ဒိတ်နဲ့ ဂနာမငြိမ်တော့။ ထိုစဉ် ဒွိဟလက်ကိုင်ဖုန်းမှ ဖုန်းမြည်လာသည် ။

"ဟင် ဖုန်းဆက်ပြီး မ မလာဖြစ်ဘူးဆိုတဲ့ အကြောင်း ဆက်တာထင်တယ်"

ဖုန်းထူးဖို့ ဒွိဟ တစ်ယောက် မဝံ့မရဲဖြစ်နေ၏။

"ဟဲလို အစ်ကို ခုထိမလာသေးဘူးလား။ ခေး စောင့်နေတာ ကြာလှပြီ"

"အမ်"

ဒွိဟ မျက်လုံးပြူးသွားပြီး

"ခေး ကိုယ်ရော ခေးကို စောင့်နေတာလေ"

"တွေ့ပါဘူး အဲ နေ နေဦး"

မာလာ ဖုန်းပြောရင်း ဒွိဟကို ငဲ့ကြည့်သည် ။ ပြီးတော့ ထိုင်ရာမှ
ဝုန်းခနဲ ထလိုက်ပြီး

"ကို ကိုဒွိ"

"နင် မာလာ၊ ပန်းမာလာမြိုင်ဆိုတဲ့ အကောင့်ပိုင်ရှင်က နင်လား"

မာလာကို လက်ညှိုးတထိုးထိုးဖြင့် အငမ်းမရ သွေးရူးသွေးတန်းမေး
လိုက်သည် ။

"ဟုတ်တယ် ကိုဒွိကရော သံစဉ်ဆိုတဲ့ အကောင့်ပိုင်ရှင်လား"

"ဟုတ်တယ် ဟာ သွားပြီ သွားပါပြီဟာ၊ ငါ ငါကြွနေတာ လက်စသ
ပ်တော့ နင်ဖြစ်နေတာ ပေါ့"

ဒွိဟ ခေါင်းကိုမိုးကြိုးအကြိမ်ကြိမ် ပစ်ခွင်းလိုက်သလို အစိတ်စိတ်အ
မွှာမွှာ ဖြစ်သွားသည် ။ ရှက်တာရော ဒေါသထွက်တာရော ရောထွေးပြီး
လူက ဂနာမငြိမ်တဲ့ မျောက်တစ်ကောင်လို ခုန်ဆွ ခုန်ဆွ ဖြစ်နေပြီ။

"အမလေး ရှက်လိုက်တာ ကိုယ့်အစ်ကိုမှန်းမသိဘဲ မှားပြီးချိန်းလိုက်
တယ်၊ စောစောက ပျော်နေတဲ့ ဖီလင်တွေ ဘယ်ရောက်ကုန်ပြီလဲ မသိ
တော့ဘူး"

မောင်နှမနှစ်ယောက် တစ်ယောက်မျက်နှာပင် တစ်ယောက်မကြည့်
ရဲတော့။

"ကဲ ပြန်တော့ ပြန်တော့၊ နောက်တစ်ခါမှတ်ထား လူမမြင်ဖူးဘဲနဲ့ အွန်လိုင်းပေါ်မှာ ဟိုင်းပြီး ချစ်သူမလုပ်နဲ့ ၊ ဒါ နင့်အတွက် သင်ခန်းစာပဲ"

မှားတုန်းက နှစ်ယောက်အတူတူမှားခဲ့ကြပေမယ့် ကိုယ်က အစ်ကိုဖြစ်နေ၍ ဆရာကြီးလေသံ နဲ့ ဆုံးမလိုက်သေးသည် ။

မာလာ သူ့အပြစ်နှင့် သူမို့ စောဒက မတက်ရဲဘဲ ကော်ဖီဆိုင်ထဲမှ ခပ်ကုတ်ကုတ်ထွက်သွား သည် ။

"အစ်ကိုမှာ တော့မလား"

"ဆောရီးပဲ ညီ၊ ကိုယ့်ကောင်မလေး ပျောက်သွားလို့ မမှာ တော့ဘူး နော်"

ဝိတ်တာလေးကို ခပ်တည်တည်နှင့် ရှိုးခဲ့ပြီး ဆိုင်ထဲမှ ထွက်ခဲ့လိုက်သည် ။ ဒွိဟနောက်ကျော ကို ဝိတ်တာလေး အူကြောင်ကြောင်ကြည့်ပြီး ကျန်ခဲ့သည် ။

အခန်း(၃)

"ဟဲ့ ဒွိဟ နင့်မျက်နှာကြီးက ဘာဖြစ်လာတာလဲ၊ ကောင်မလေးနဲ့ သွားချိန်းတွေ့တာဆို မတွေ့ခဲ့ဘူးလား"

အနာကိုတုတ်နဲ့ လာထိုးနေသော မတင်နု အမေးကြောင့် ငိုချင်ရဲ့ လက်တို့ ဖြစ်လာသည်။ ။ သို့သော် ငိုပြ၍ လည်း မဖြစ်၊ ကိုယ့်အကြောင်းကို အမှန်အတိုင်းပြောမိလျှင် ရပ်ကွက်ထဲလိုက်ဖွယ် မိန်းမကြီး။

ဒါကြောင့် ဘာမှ ပြန်မဖြေဘဲ သူ့ရှေ့မှ ခပ်သွက်သွက် လျှောက်သွားလိုက်သည်။ ။ ဒါတောင် မတင်နု အလျှော့မပေးသေး။

"ဟဲ့ လာပါဦး တကတည်း ဘာတွေ ဖီးလ်ဝင်လာလဲမသိပါဘူး ငါ နင့်ကိုမေးစရာရှိလို့ ပါ"

"ဟာ ဘာမေးမှာ လဲ၊ သူများ ရည်းစားနဲ့ ချိန်းတဲ့ ကိစ္စ ခင်ဗျားနဲ့ ဘာဆိုင်လဲ ကိုယ့်ဈေးကိုယ် အေးအေးဆေးဆေး မရောင်းဘူး တကယ်ပါပဲ"

လူက စိတ်ညစ်ပါတယ်ဆိုမှ ဘုတောလိုက်သည်။ ။

"ဪ ဒီဇနာကလည်း ငါမေးမှာ နင့်ကိစ္စ မဟုတ်ဘူး တခြားကိစ္စ"

တခြားကိစ္စဆို၍ ဒွိဟ ခြေလှမ်းတွေ နောက်ပြန်ဆုတ် လာပြီး ကွမ်းယာဗန်းရှေ့မှာ ရပ်လိုက် သည်။ ။

"ကဲ မေး ဘာမေးမှာ လဲ မသိရင်တော့ မဖြေဘူးနော်"

ကွမ်းသီး တစ်စိတ်ကောက်ဝါးရင်း သူမေးမယ့်မေးခွန်းအတွက် အထွန့်ကြုံတက်ထားလိုက် သည် ။

"အေးပါ နင်သိတာပဲ မေးမှာ ပါ"

"ဒါဆို မြန်မြန်မေး"

ညစ်လာသောစိတ်တွေ ခဏတော့ ပြေပျောက်မှာ ပါဟူသော အတွေးဖြင့် ကွမ်းယာဆိုင်မှာ အချိန်ဖြုန်းဖို့ အတွေးရောက်သွားသည် ။

"ဒီလိုဟာ ခု ငါမေးတဲ့ မေးခွန်းကို ဘယ်သူမှ သွားမပြောပြနဲ့ ပြောပြရင် ကျွိုက်ကအကြီးကြီး တက်မှာ "

တစ်ခါပြောဖို့ အရေး အရစ်တွေရှည်နေသော မတင်နုကို စိတ်မရှည်သလို ပြူးကြည့်လိုက်ပြီး

"ကဲ မတင်နု လိုရင်းကိုမြန်မြန်ပြောပါဗျာ၊ ခင်ဗျားစကားက တရုတ်မဘောင်းဘီထဲ အီးပေါက်သလိုလည်နေသလားလို့ "

"အေးပါ ပြောမှာ ပါ ဒီလိုဟေ့၊ နင်တို့ ဘေးအိမ်က အပျိုကြီးအလိမ်ခံရလို့ ဆို"

"အယ့် မဖြူကိုပြောတာလား"

"အေးလေ"

"ဟာ ဘယ်သိမလဲ"

"နင်ကလည်း တစ်ရပ်ကွက်လုံးသိတယ်၊ နင်မသိဘူးလား၊ ဒီလိုဟာ အွန်လိုင်းပေါ်မှာ ကောင်လေးငယ်ငယ်နဲ့ တွေ့ပြီး ကျူကြတယ်ဟာ၊ အဲဒီမှာ တင် အပျိုကြီးက အဲ့ကောင်လေးကို စွဲသွား တယ်"

"ဘယ်ကိုဆွဲသွားတာလဲဗျ"

"နောက်ဖေးလမ်းကြားကိုလေ ဟဲ့ အယ် နင်မေးတာနဲ့ ငါတောင်
ယောင်ကုန်ပါပြီ၊ နောက်ဖေး လမ်းကြားကိုစွဲမလားဟဲ့"

ယောင်ပြီးထွက်သွားသော မတင်နုခမျာ သူ့စကားကိုသူ ကမန်းက
တမ်းပြန်၍ ရှင်းချက်ထုတ် သည် ။ ဒွိဟ ကိုယ့်သောကကို ခဏဘေးချိ
တ်ပြီး တသောသောရယ်လိုက်သည် ။

"ဒါဆို ရှင်းအောင်ပြောလေ၊ ပြတ်တောင်းပြတ်တောင်းနဲ့ မပြောနဲ့ "

"ဒီလိုဟ အွန်လိုင်းပေါ်က ကောင်လေးနဲ့ တွေ့ပြီး သူတို့ ငြိသွားကြ
တယ်၊ ပြီးတော့ အပြင်မှာ ခဏခဏတွေ့ကြတယ်၊ အခု အပျိုကြီးမှာ ကို
ယ်ဝန်ရှိနေပြီတဲ့ "

အသေးစိတ်ပြောပြနေသော မတင်နုကို တအံ့တဩ ကြည့်လိုက်သ
ည် ။

"တိကျလှသည်လား၊ ဒါပေမဲ့ အပျိုကြီး ဗိုက်က ပူလည်း မပူဘူးဗျာ"

"ဟဲ့ ပူစရာလား အခု ဖျက်ချထားတယ်လို့ ပြောတယ်"

"ဟာဗျာ မဟုတ်ကဟုတ်ကပြောတော့မယ်၊ အပျိုကြီးက အဲလို ကို
ယ်ချင်းစာတရားမရှိတဲ့ လူ မဟုတ်ပါဘူးဗျာ၊ ဒီလောက် စေတနာပြည့်ဝ
တဲ့ ဟာကို"

"အဲဒါ နင့်အမြင်လေ၊ ဟိုက သူ့ကိုမှ မယူတာ၊
နိုင်ငံခြားကိုလစ်သွားပြီ၊ ဒီတော့ ဗိုက်တစ်လုံး နဲ့ ကျန်ခဲ့တာပဲ အဖတ်တ
င်မှာ ပေါ့"

"ဟာ တော်ပြီဗျာ၊ ဘာတွေပြောနေမှန်းလည်း မသိဘူး။ လူက ညစ်
လာပါတယ်ဆိုကာမှ "

မတင်နဲ့ ပြောဆိုနေတာတွေက နားရှက်စရာကောင်းလာသည် မို့
ယောက်ျားတန်မဲ့ လှေဘေး ပြိုင်မပြောချင်တော့။

"တော်ပြီဗျာ သွားတော့မယ်"

ကိုယ့်သောကကိုယ်ထမ်း သူများ သတင်းနားထောင်ပြီး အိမ်ကို ပြန်
လာခဲ့လိုက်သည် ။

အိမ်အပြန်ခြေလှမ်းတွေက အလာတုန်းကလောက် မသွက်လက်
တော့။

ရှက်လိုက်တာ အမေသာသိရင်တော့။ သူ့ရင်ဘတ်သူ တဘုန်းဘုန်း
ထုပြီး အွန်လိုင်းပေါ်မှာ တွေ့တဲ့ မိန်းကလေး သူ့ဟာသူမှားပြီး တွေ့ကြ ဒု
က္ခရောက်တာ စိတ်မကောင်းပေမယ့် ကိုယ်နဲ့ မှ မဆိုင် တာပဲလေ။

တကယ်ဆို ကိုယ်လည်း ခံလိုက်ရတာပဲလေ။
